

Apaduddharaka Hanuman Stotram

ōṃ asya śrī āpaduddhāraka hanumat stōtra mahāmantra kavachasya, vibhīṣaṇa
rṣiḥ, hanumān dēvatā, sarvāpaduddhāraka śrīhanumatprasādēna mama
sarvāpannivr̥ttiyarthē, sarvakāryānukūlya siddhyarthē japē viniyōgaḥ |

dhyānam

vāmē karē vairibhidaṃ vahantaṃ
śailaṃ parē śrīkhalahāriṭāṅkaṃ |
dadhānamachChachChaviyajñāsūtraṃ
bhajē jvalatkuṇḍalamāñjanēyam || 1

saṃvītakaupīna mudañchitāṅguḷim
samujjvalanmauñjimathōpavītinam |
sakuṇḍalaṃ lambiśikhāsamāvṛtaṃ
tamāñjanēyaṃ śaraṇaṃ prapadyē || 2

āpannākhilalōkārtihāriṇē śrīhanūmatē |
akasmādāgatōtpāta nāśanāya namō namaḥ || 3

sītāvīyuktaśrīrāmasōkaduḥkhabhayāpaha |
tāpatritayasamaḥārin āñjanēya namō'stu tē || 4

āddivyādhi mahāmārī grahapīḍāpahāriṇē |
prāṇāpahartrēdaityānāṃ rāmaprāṇātmanē namaḥ || 5

saṃsārasāgarāvarta kartavyabhrāntachētasām |
śaraṇāgatamartyānāṃ śaraṇyāya namō'stu tē || 6

vajradēhāya kālāgnirudrāyā'mitatējasē |
brahmāstrastambhanāyāsmāi namaḥ śrīrudramūrtayē || 7

rāmēṣṭaṃ karuṇāpūrṇaṃ hanūmantaṃ bhayāpahaṃ |
śatrunāśakaraṃ bhīmaṃ sarvābhīṣṭapradāyakam || 8

kārāgrhē prayāṇē vā saṅgrāmē śatrusaṅkaṭē |
jalē sthalē tathā"kāśē vāhanēṣu chatuṣpathē || 9

gajasimha mahāvvyāghra chōra bhīṣaṇa kānanē |
yē smaranti hanūmantaṃ tēṣāṃ nāsti vipat kvachit || 10

sarvavānaramukhyānāṃ prāṇabhūtātmanē namaḥ |
śaraṇyāya varēṇyāya vāyuputrāya tē namaḥ || 11

pradōṣē vā prabhātē vā yē smarantyañjanāsutam |
arthasiddhiṃ jayaṃ kīrtiṃ prāpnuvanti na saṃśayaḥ || 12

japtvā stōtramidaṃ mantraṃ prativāraṃ paṭhēnnaraḥ |
rājasthānē sabhāsthānē prāptē vādē labhējjayam || 13

vibhīṣaṇakṛtaṃ stōtraṃ yaḥ paṭhēt prayatō naraḥ |
sarvāpadbhyō vimuchyēta nā'tra kāryā vichāraṇā || 14

mantraḥ
markaṭēśa mahōtsāha sarvaśōkanivāraka |
śatrūn saṃhara māṃ rakṣa śriyaṃ dāpaya bhō harē || 15

iti vibhīṣaṇakṛtaṃ sarvāpaduddhāraka śrīhanumat stōtram ||

Om Tat Sat